

యాస

కవితా సంకలనం



యాస కవితాసంకలనం (Yaasa - Anthology of poems)

గౌరవ సంపాదకులు : శ్రీ మాదగాని శంకరయ్య

ప్రధాన సంపాదకులు : శీలం భద్రయ్య

సంపాదకవర్గం : సాగర్లనత్తయ్య

డా.వి.జయప్రకాశ్

మొదటి ముద్రణ : సెప్టెంబరు 2020

ముఖచిత్రం : చిట్టిప్రోలు శ్రీనివాస్

పిజిటి జువాలజీ, తెలంగాణ మోడల్ స్కూల్

అత్మకూరు, సూర్యాపేట - 9705992233

వెల: 84 రూ.లు

ప్రతులకు :

మాదగాని శంకరయ్య,

నల్గొండ. 8919848969

ప్రచురణ :

మాదగాని వకుళాశంకర్

వందనాపబ్లికేషన్స్, నల్గొండ జిల్లా

ముద్రణ :

లేపాక్షి ప్రింటర్స్, హైదరాబాదు



1. యాస

యాసంటే కమ్మనైన అమ్మదనం
విస్పష్టతకు చిరునామా
గుప్పిట బంధించి చెప్పే నైజం కానేకాదు
మనసువిప్పి మాట్లాడే ప్రియనేస్తంలా
కల్మషం లేని పసిపాప బోసినవ్వులా ఉంటది
కపటం లేని ప్రేమగుణం దాని సొంతం
వంటింటి పరిమళంలా గుబాళిస్తది
పంటపొలాలపై నుండి వీచే పైరగాలిలా
హృదయాన్ని పరవశింపజేస్తది
భావాల దోబూచులాట
పదాల వెతుకులాట అసలే ఉండదు
హృదయాకాశాన ఆనందాల హరివిల్లై
అనుభూతిని కలిగిస్తది
తత్తరపాటు లేని భావవ్యక్తీకరణే దాని సొగసు
ఆడంబరత్వం మచ్చుకు కూడా కనిపించదు
విచ్చుకున్న ముద్దబంతి పువ్వులా
విరబూసిన తంగేడు పువ్వు నవ్వులా
ముగ్ధమనోహరత్వం దాని సొంతం
పల్లెటూరి పిల్లగాని మాటలా
సెలయేటిపై వీచే పిల్లగాలిలామైమరపిస్తది
కాళోజీ కవితలా, గోరేటి పాటలా అలరిస్తది
సహజ భాషా సౌందర్యమై విరాజిల్లుతది

- డాక్టర్ తండు కృష్ణ కౌండిన్య,
నల్గొండ - 9704731346



7. యాస గోస

ఎవని యాసానిది ఎవని గొసానిది
 భాష ముద్రు పాలు తాగినోడికె
 దానియాస గోసలు తెలుస్తై
 నీయవ్వ భాషంటే ఎరుకేనా
 దాని యాసంటే ఎరుకేనా
 యాసంటే కాళోజీ యాది జంగయ్య జాతర
 గద్దర్ పాట. గజ్జ కడితే ధూమ్ దాం ఆట.
 రొట్ట గాల్నానన రోకటి కారం రుసి
 పిజ్జ మజా గాండ్ల కేమెర్క
 ఎండాగాలం సెల్లల్ల ఆన వడితే
 వొచ్చే ఆనన ఎన్ని ఇత్తర్లు గుమ్మరిస్తోస్తది
 కతలు కైతీకాలు రసొలంతా
 యాస లేని భాషల్నే రాయవటిరి
 మరి యాసెట్ల బతుకుతది
 మొత్తాకుల దాని పూలు
 మూడు గండ్లోనికి శానిస్టమంట
 గోసి బట్టకు గవ్వల్లేవ్ గని
 ఉసిరి గాయ రుమాల్ గావాలంటరు.
 యాది మరిసిన యాసను
 గిప్పుడు కాసి వడవోసి నత్తైందిగదా.
 యాసంటే సిన్న తనం గాదు
 యాసంటే తెలంగాణ భాషామృతం

- డా.మదిరె సిద్ధన్న,

జహీరాబాద్, సంగారెడ్డి, 9849678201



9. అవ్వ

అవ్వ భుజానికెత్తుకొని
 తొవ్వ సూపించేది నా సిన్నతనంలో..
 ఆవు లేగదూడ కోసం ఎతికినట్లు
 అవ్వ నా కోసం ఎతుకులాడి
 మా గతుకుల ఊసులతోపాటు
 జీవిత మెతుకులు తినిపించేది..
 నాకు ఊహ తెల్సినంక
 మా నాయనకు అమ్మంటా...మా అవ్వ
 కానీ...నాకు అన్నీ నాయనమ్మే..
 అవ్వ శెక్కుడు సంచే
 నాకు తెల్సిన షేర్ మార్కెట్..
 అవ్వ సంచితో అణా పైసైన తగ్గుతదేమో కానీ..
 నాపై ప్రేమ ఆవగింజంతైనా తగ్గలే..
 అమ్మానాన్నల అదిరింపులు
 చూసానేమో గానీ..
 అవ్వ అరక్షణం కోవమైనా
 నాపై సూడలే..
 ఆకాశంలో మేఘంలా..
 వర్షాకాలంలో జల్లులా..
 మా అవ్వ ఎప్పుడూప్రేమ కురిపిస్తనే ఉండేది..
 నాకు బతుకు బాటను సూపిన తొవ్వ.....మా అవ్వ....!!!

- ఎం.జానకిరామ్,

కొండకింది గూడెం,

కేతేపల్లి,నల్గొండ. 9666342772

16. పల్లె బతుకు...



నాడు పొద్దుగాల
 కోడి కూసేయాళ్లకు
 పట్టేమంచం మీద
 కునుకు తీస్తున్న ఆలుమొగలు
 పొద్దుపొడవక ముందే నిద్ర లేసేటోళ్లు
 ఆకిలూకి అలుకుపెట్టి
 చూడనక్కగ ముగ్గులుపెట్టి
 సుతారంగా జొన్నసంకటి కాసేటోళ్లు...
 పందిరి గుంజకు కట్టేసిన
 లేగ దూడను ఇడిసిపెట్టి
 పాతగురిగిల పాలు పిండి
 పొంగు చూస్తూ పొయ్యికాడ
 కూసునేటోళ్లు...
 జంగిడి బర్లు మేతకు పొయినప్పుడు
 పోరగాండ్లు ఊరు దాటేవరకు
 ఉరికేటోళ్లు...
 బాయికాడ గడ్డమీదా
 రేగిచెట్టుకు రేగిపళ్ళును
 రాలగొట్టి తింటూ
 ఊరబిళ్ళల వెంట ఉరుకులాడేటోళ్లు...
 రైతన్నలు సద్దిబువ్వుల సల్లపోసుకొని
 సరాసరి జుర్రుకొని తాగేటోళ్లు...
 జోడిఎడ్లను కాడిగట్టి
 అరకమెడిని చేతబట్టి
 ఏరువాక సాగేటోళ్లు
 ఎదురు పొద్దుకు ఎండ
 ఎగపోస్తూ ఉండగా
 తుమ్మ నీడకు అమ్మ

సేద తీరుతుండే
 పాలుగురాళ్ల నడుమ
 పానుపేసిన అయ్యా
 కునుకు పట్టేదాకా
 కూనిరాగాలు తీస్తుండే
 పండుగోచ్చిందంటే
 కష్టమంతా మరిచి
 ఆలుమొగలు కూడి
 సందే పొద్దుదాకా
 సంత సరుకులు కొంటూ
 కన్నబిడ్డలకు రంగు
 బట్టలను తెచ్చేటోళ్లు
 రాత్రిపూట బజనపాటలు
 అమ్మలక్కల బతుకమ్మ ఆటలు
 పడుచుపిల్లల
 కోలాట ఆటలు ఆడేటోళ్లు...
 వయసు పిల్లలు ఓర చూపుతో
 కన్యపిల్లలను కలుసుకుంటరు
 ఒంటరైతే ఒడికిచేరి
 ఒదిగిపోయి ఒక్కటైతరు
 ప్రజల కోసం పోరుజేసి
 తెగువసంతా ధారపోసి
 అమరులైన వీరులంతా
 యాదికొస్తే జ్ఞాపకాలకు
 కొదవలేదు...

గోగుల శ్రీనివాస్,

నల్గొండ - 9398043768



22. నా తెలంగాణ

నా తెలంగాణ

కాళోజి వ్యావహారిక భాషా తెలంగాణ
 దాశరథి కోటిరతనాల వీణ
 ఆచార్య జయశంకర్ స్థితప్రజ్ఞ తెలంగాణ
 సుద్దాల హనుమంతు రైతు తెలంగాణ
 సురవరం కవుల తెలంగాణ
 కుమరంభీం జల్లంగల్ జమీన్ తెలంగాణ
 జ్ఞానపీఠ సినారె మానవీయ తెలంగాణ
 పీవీ భూసంస్కరణల తెలంగాణ

నా తెలంగాణ

ఇరివెంటి వాగ్భూషణం తెలంగాణ
 కాకతీయుల సస్యశ్యామల తెలంగాణ
 గద్దర్ సమసమాజ తెలంగాణ
 శ్రీ కాంతచారి ఆత్మగౌరవ తెలంగాణ
 ఉస్మానియా విశ్వవిద్యాలయం చైతన్య జ్వలనం తెలంగాణ

నా తెలంగాణ

నందిని సిదారెడ్డి నాగేటి చాలల్ల భూమిస్వప్నం నా తెలంగాణ
 కేసీఆర్ కలగన్న బంగారు తెలంగాణ
 నా తెలంగాణ భావిభారత పౌరులు కలగన్న
 నవభారతానికే ఆదర్శతెలంగాణ

- యం.భీక్య,

నేరేడుగోమ్మ, గుండ్లపల్లి,

నల్గొండ జిల్లా. 9493711042

End of Preview.

Rest of the book can be read @
<http://kinige.com/book/Yasa>

*** * ***